

श्रीभूतपरमहंसपरिव्राजकाचार्य श्रीपरमशिवेन्द्र-
सरस्वतीवादाय्यसेवापरामर्शनेन
श्रीसदाशिवेन्द्रसरस्वत्या
विरचितानि

श्रीयोगीश्वरसमुद्रायन्त्रालय
श्रीरङ्गम् ।

विषयाः॥

नवमणिमाला	१
आत्मानुसंधानम्	४
स्वप्नोदितम्	१०
स्वानुभूतिप्रकाशिका	१४
भीदक्षिणामूर्तिध्यानम्	१७
मनोनियमनम्	२४
नववर्णरत्नमाला	२८
आत्मविद्याविलासः	३२
	४९

PREFACE

While printing the Advaita Volume of the Descriptive catalogue of the Sanskrit Manuscripts in the Tanjore Palace Library we came across several Mss of works attributed to Sri Sadasiva Brahmendra. Among them was found in one of the Mss of *Atmavidyavilasa* the following letter written by a Pandit of the Tanjore Court to the then Maharaja of Tanjore Sarabhoji I (1711—1729) and as it is of historical interest it is printed here in full. The writer says that he personally met Sri Sadasiva Brahmendra at Dipambapuram in the Tanjore Dt and begged of him to bless his patron the King Sarabhoji with a son. The great Saint whom the writer regarded as Brahman personified showed by signs that the King would be blessed with a son ere long and presented him (the writer) with the work *Atmavidyavilasa* composed by him. The writer then offered the sage three Bhikshas on behalf of the Maharaja and by the blessings of this great Yogi the Maharaja got a son soon after testifying thereby to the maxim that the words of the Great never go in vain. This

Manuscript of *Atmavidyavilasa* and this letter written at the end of it are now preserved in the Tanjore Palace Library.

निर्व्याजं भवता दुरीश्वरगृहद्वारासिकां त्याजिताः

वीरभीश्वरभक्षितश्वर वयं किं वान्यदाशास्महे ।

भीरक्षालितशर्वशेखरकलाघावस्यगर्वच्छिदा

कीर्त्या भासितदिक्कटा भवतु ते सन्तानपारम्परी ॥ १ ॥

निर्गत्य तञ्जानगरात् श्रीमतामाज्ञया मया ।

कुम्भकोणे गतं तत्र दिनमेकमभूत्स्थितम् ॥ २ ॥

मायूरमगमं स्नात्वा कावेर्यां दिनपञ्चकम् ।

सायंप्रातर्नमस्कृत्य शंकरं लोकशंकरम् ॥

पुत्रोत्पत्तिं समाशास्य महाराजस्य भूयसीम् ।

पुत्रलाभाय भवतां वैद्यनाथालयं गतः ॥

बाळाम्बिकापरिवृढं प्रसाद्य बहुधा वृतः ।

समागतोऽस्मि दीपाम्यापुरं तद्वर्षमानितम् ॥

सदाशिवब्रह्मरूपं प्रज्ञाद्वार्यं विरेक्षितम् ।

प्रणम्य प्रार्थितास्ते हि महाराजकृते मया ॥

पुत्रोत्पत्तौ स्रष्टितत्र प्रसादः क्रियतामिति ।
संज्ञया सूचयन् पुत्रो भविता ह्यचिरादिति ॥

आत्मविद्याविलासाख्यः स्वीयो ग्रन्थः प्रसादितः ।
युष्माकं भूयस्ते भाविश्रेयसे कारिता मया ॥

मिश्रास्तिस्रस्तत्प्रसादात्पुत्रसम्पत्तिरुत्तमा ।
जातेयमिति चाश्रौष्य श्रमितां भवतामिह ॥

महत्प्रसादाविहानि ध्रेयांसीति वदन्ति हि ।
भवत्प्रहितवैद्येन दत्तोपधिनिषेवणात् ॥

आनुकूल्यं शरीरस्य सम्यगेव हि दृश्यते ।
इतःपरं तथा शक्तिर्नास्ति देशान्तगटने ॥

वार्धक्यादपि दौर्बल्यादलङ्घ्य्या च साम्प्रतम् ।
कावेरीतीर एवात्र वस्तव्यमिति निश्चयः ॥

भवत्कृष्णामहारेषु तत्रापि स्वरसा रुचिः ।
त्रिकोटिहाख्यके मुक्तिक्षेत्रे प्रीतिरनुत्तमा ॥

ग्रामोपकण्ठे वासायं तेषां हि शिवसन्निधौ ।
निर्मातृच्यो मठः कश्चिदित्येवं निश्चितं मया ॥

भवतामाश्रया तत्र जायते मठनिर्मितिः ।
इदं च भवता सर्वं श्रेयसे प्राध्यते मया ॥

कराहतमहीचक्रः परसैन्यभयंकरः ।
शरभोजिमहीपालः शरदां शतमेघताम् ॥

करदीकृतभूपाल वरदीकृतवासव ।
शारदीयति ते कीर्तिः शरभोजिमहीपते ॥

मह्लारिपण्डितेन्द्रस्य मात्रा चाशौ नियोजित ।
अनन्तदेवनामानौ पद्यानारचयत्कविः ॥

The other works printed herein are all by Sir Sadasiva Brahmendra. Excepting the Atmavidya vilasa and the Navavarataratnamala all the others are unpublished hitherto. The Ms of Dakshinamurti-dhyanam was sent to us by Brahmasri S Subrahmanya Sastri of Pudukotah and of the two Ms of Manoniyamanam we got, one was given us by Brahmasri S K Ramaswamy Somayajiar and the other by Brahmasri V S Venkatarama Sastri. The Mss of all the other works are found in the Tanjore Palace Sarasvati Mahal Library.

T. K. B



नवमणिमाला ॥



विषयेषु निर्व्यपेक्षं

विमलतरङ्गानसंपदध्यक्षम् ।

परमकरुणार्द्रवीक्षं

परमशिवाचार्यपादमद्राक्षम् ॥ १ ॥

निर्जितवादिमृगेन्द्रं

भर्जितमदमानकामवैरीन्द्रम् ।

श्रितचयकुवलयचन्द्रं

परमशिवेन्द्रं भजामि निस्तन्द्रम् ॥ २ ॥

बेलातीतभवार्णव-

ममजनोद्धरणचातुरीधुर्यम् ।

प्रणतहृदम्बुजसूर्य

परमाशिवार्यं प्रणौमि गुरुवर्यम् ॥ ३ ॥

यत्करुणानीरनिघे-

निर्मलविद्यामयो मणिर्लब्धः ।

तं देशिकवरमन्तः

परमशिवाचार्यपादमवलम्बे ॥ ४ ॥

यस्योपर्याधाय

प्रत्यग्वाक्कौखरीभरं स हरः ।

मौनमधारयदुचितं

परमशिवेन्द्रं तमानतोऽसि गुरुम् ॥ ५ ॥

व्याकुर्वति सति यास्मि-

न्नीशानः स्वाधिकारशैथिल्यात् ।

प्रापद्वटवरुमूलं

परमशिवेन्द्रं तमामजे सततम् ॥ ६ ॥

प्रबिततनतजनमोह-

प्रश्रमनपदवाक्प्रबोधितात्मानम् ।

वरकरुणाभरजलधिं

परमशिवेन्द्रं धियां निधिं वन्दे ॥ ७ ॥

शमितान्तरसंतमसं

विरचितविज्ञानकैस्वोद्धासम् ।

कलये परमशिवेन्द्रं

कमपि सुखाकाशपरिलसच्चन्द्रम् ॥ ८ ॥

यन्निष्क्रियं निरंशं

सूक्ष्ममलक्ष्यं च शुद्धपरतत्त्वम् ।

तत्त्वमसीति वदन्तं

परमशिवेन्द्रं भजेऽहमश्रान्तम् ॥ ९ ॥

नवमणिमालामैतां

गुरुवरचरणारविन्दनुतिरूपाम् ।

धारयति यस्तु कण्ठे

स जयति कैवल्यसाम्राज्ये ॥ १० ॥

हरिः ॐ ॥ गुरवे नमः ॥

आत्मानुसंधानम् ॥

अय्यन्ततितिसंसिद्धशुद्धविधैकगोचरः ।

अनाद्यन्तः परात्मासौ जयत्यानन्दसुन्दरः ॥ १ ॥

श्रीमत्पराशिवेन्द्रश्रीदेशिकानां वर्यं मुदा ।

औदयानन्दमाध्वीकमद्विषयमुपास्महे ॥ २ ॥

श्रीदेशिकोक्तवेदान्तनामसाहस्रमध्यगान् ।

कांश्चिन्नाममणीन्पद्यदामभिर्ग्रीययाम्यहम् ॥ ३ ॥

अन्युतोऽहमनन्तोऽहमतर्क्योऽहमजोऽस्म्यहम् ।

अग्रणोऽहमकामोऽहमसङ्गोऽस्म्यमयोऽस्म्यहम् ॥ ४ ॥

अशब्दोऽहमरूपोऽहमस्पर्शोऽस्म्यहमव्ययः ।

अरसोऽहमगन्धोऽहमनादिरमृतोऽस्म्यहम् ॥ ५ ॥

अक्षरोऽहमलिङ्गोऽहमजरोऽस्म्यकलोऽस्म्यहम् ।

अप्राणोऽहममूर्तोऽहमचिन्त्योऽस्म्यकृतोऽस्म्यहम् ॥ ६ ॥

अन्तर्याम्यहमप्राज्ञोऽनिर्देश्योऽहमलक्षणः ।

अगोत्रोऽहममात्रोऽहमचक्षुष्कोऽस्म्यवामहम् ॥ ७ ॥

अदृश्योऽहमवर्णोऽहमखण्डोऽस्म्यहमदुतः ।

अद्भुतोऽहमदृष्टोऽहमन्वेष्टव्योऽमरोऽस्म्यहम् ॥ ८ ॥

अवायुरस्म्यनाकाशोऽतेजस्कोऽव्यभिचार्यहम् ।

अमतोऽहमजातोऽमृतिमूर्ध्निऽविकार्यहम् ॥ ९ ॥

अरजस्कोऽतमस्कोऽहमसत्त्वोऽस्म्यगुणोऽस्म्यहम् ।

अमायोऽनुभवात्माहमनन्योऽविषयोऽस्म्यहम् ॥ १० ॥

अद्वैतोऽहमपूर्वोऽहमवाक्षोऽहमनन्तरः ।

अश्रोत्रोऽहमदीर्घोऽहमव्यक्तोऽहमनामयः ॥ ११ ॥

अद्वयानन्दविज्ञानधनोऽस्म्यहमविक्रियः ।

अनिच्छोऽहमलेपोऽहमकर्तोऽस्म्यहमसबः ॥ १२ ॥

अविद्याकार्यहीनोऽहमवाङ्मनसगोचरः ।

अनल्पोऽहमशोकोऽहमविकल्पोऽस्म्यतिज्वलन् ॥ १३ ॥

आदिमध्यान्तहीनोऽहमाधारोऽस्म्यहमावतः ।

आत्मवैतन्यरूपोऽहमहमानन्दचिद्धनः ॥ १४ ॥

आनन्दामृतरूपोऽहमात्मसंस्थोऽहमान्तरः ।

आप्तकामोऽहमाकाशात्पर आत्मेक्षरोऽस्म्यहम् ॥ १५ ॥

ईशानोऽस्म्यहमीदृशोऽहमहमुत्तमपूरुषः ।

उत्कृष्टोऽहमुपद्रष्टाहमुत्तरतरोऽस्म्यहम् ॥ १६ ॥

केवलोऽहं कविः कर्माध्यक्षोऽहं करणाधिपः ।

गुहाश्रयोऽहं गुप्तोऽहं त्वक्षुषश्चक्षुरस्म्यहम् ॥ १७ ॥

चिदानन्दोऽस्म्यहं चेता चिद्धनाश्रिन्मयोऽस्म्यहम् ।

ज्योतिर्भयोऽस्म्यहं ज्यायाब्ज्योतिषां ज्योतिरस्म्यहम् ॥

तमसः साक्ष्यहं तुर्याचुर्योऽहं तमसः परः ।

दिव्यो देवोऽसिः दुर्दर्शो द्रष्टा ध्येयो ध्रुवोऽस्म्यहम् ॥

नित्योऽहं निरवद्योऽहं निष्क्रियोऽसि निरञ्जनः ।
निर्मलो निर्विकल्पोऽहं निगरूपातोऽसि निःचलः ॥

निर्विकारो नित्यपूतो निर्गुणो निःस्पृहोऽस्म्यहम् ।
निरिन्द्रियो नियन्त्राह निरपेक्षोऽस्मि निष्कलः ॥

पुरुषः परमात्माहं पुराणः परमोऽस्म्यहम् ।
परावरोऽस्म्यहं प्रज्ञाप्रपञ्चोपशमोऽस्म्यहम् ॥ २२ ॥

परापूतोऽस्म्यहं पूर्णः प्रभुरासी पुरातनः ।
पूर्णानन्दैकरोघोऽहं प्रत्यगेकरसोऽस्म्यहम् ॥ २३ ॥

प्रज्ञात्माह प्रज्ञान्तोऽहं प्रकाशः परमेश्वरः ।
बहुधा चिन्त्यमानोऽहमहं ब्रह्मादिवन्दितः ॥ २४ ॥

बुद्धोऽहं भूतपालोऽहं भारूपो भगवानहम् ।
महोदयो महानस्मि महाज्ञेयो महेश्वरः ॥ २५ ॥

विमुक्तोऽह विभुरहं वरेण्यो व्यापकोऽस्म्यहम् ।
वैशानरो वासुदेवो विश्वतश्चक्षुरस्म्यहम् ॥ २६ ॥

विश्वाधिकोऽहं विशदो विष्णुर्विश्वकुदस्म्यहम् ।

शुद्धोऽसि शुक्रः शान्तोऽहं शाश्वतोऽस्मि शिवोऽस्म्यहम् ॥

सर्वभूतान्तरात्माहमहमसि मनातनः ।

सर्वेश्वरोऽह सर्वज्ञः सूक्ष्मः सर्वगतोऽस्म्यहम् ॥ २८ ॥

अहं सकृदिमातोऽहं स्वे महिम्नि प्रतिष्ठितः ।

सर्वान्तरः स्वयंज्योतिः सर्वाधिपतिरस्म्यहम् ॥ २९ ॥

सर्वभूताधिवासोऽह सर्वव्यापी स्वराडहम् ।

समस्तसाक्षी सर्वात्मा सर्वभूतगुदाशयः ॥ ३० ॥

सर्वेन्द्रियगुणामासः सर्वेन्द्रियविवर्जितः ।

स्थानत्रयव्यतीतोऽहं सर्वानुप्राहकोऽस्म्यहम् ॥ ३१ ॥

सच्चिदानन्दपूर्णत्मा सर्वप्रेमास्पदोऽस्म्यहम् ।

सच्चिदानन्दमात्रोऽहं स्वप्रकाशोऽस्मि सदनः ॥ ३२ ॥

सत्यस्वरूपः सन्मात्रः सिद्धः सर्वात्मकोऽस्म्यहम् ।

सर्वाधिष्ठानसन्मात्रस्वात्मा बन्धहरोऽस्म्यहम् ॥ ३३ ॥

सर्वप्राप्तोऽस्म्यहं सर्वद्रष्टा सर्वानुभूयहम् ।

स्वतन्त्रोऽस्मि सुनिस्पृष्टः सुविभाक्तोऽस्म्यहं हरिः ॥

अहं हरो हृदिस्थोऽहं हेतुदृष्टान्तवर्जितः ।

क्षेत्रज्ञः परमात्माहं श्रीमद्देशिकश्रुतितः ॥ ३५ ॥

इत्थमात्मानुसंधानपरो यः पुरुषो भवेत् ।

सोऽविद्याक्लेशनिर्मुक्तो ब्रह्मैव भवति स्वयम् ॥ ३६ ॥

इत्यात्मानुसंधानं समाप्तम् ॥



स्वप्नोदितम् ॥



देशिकानुग्रहोत्तुङ्गतरङ्गशिशिराशयः ।

निवसामि निजानन्दपरिपूर्णैकभूमनि ॥ १ ॥

देशिकानुग्रहोत्तुङ्गमत्तमातङ्गमस्तकम् ।

आरुह्य विहराम्यात्मपदे समरसोज्ज्वले ॥ २ ॥

देशिकानुग्रहोत्तुङ्गगिरिशृङ्गपुष्येषुषः ।

वृणवद्भाति मे सर्वं जगदत्यल्पमाततम् ॥ ३ ॥

देशिकानुग्रहोदारग्रहप्रस्तात्मवानहम् ।

न किञ्चिदपि जानामि जगदेतच्चराचरम् ॥ ४ ॥

देशिकानुग्रहोदारवेत्रोदस्तमनोग्रहः ।

विजानामि जगत्सर्वमात्ममात्रतयाधुना ॥ ५ ॥

देशिकानुग्रहोदारतरेणिप्रसरोद्भवे ।

स्वानन्दैकध्वं वीक्षे समुल्लसितनहुतम् ॥ ६ ॥

देशिकानुग्रहोदारतुपारकिरणोदये ।

आश्चर्यमान्तराम्मोजमुभिद्रमभवन्मम ॥ ७ ॥

देशिकानुग्रहोदारदावानललता भृशम् ।

दग्ध्वाशेषं जगज्जालमलं मां शीतयत्यहो ॥ ८ ॥

देशिकानुग्रहोदाररवितप्तमनोमरौ ।

स्वानन्दकन्दलः कश्चिदाश्चर्यमुदभूद्भृशम् ॥ ९ ॥

देशिकानुग्रहोदारसमीरे चाति सर्वतः ।

मम चित्तमहाम्मोषिधितं न स्पन्दते कुतः ॥ १० ॥

देशिकानुग्रहोदारदारैः संततसङ्गिनः ।

मम भावे मनो लीनं निवृत्ताशेषवृत्तिकम् ॥ ११ ॥

देशिकानुग्रहोदारपीताम्बरधरस्य मे ।

शीततापादिभिर्दुःखं कथं संघोमविष्यति ॥ १२ ॥

देशिकानुग्रहोदारसाम्राज्याधिपतेर्मम ।

अशेषमभवद्दृश्यमतः किमविश्लेषतः ॥ १३ ॥

देशिकेन्द्रकृपाखङ्गखण्डिताशारिमण्डलः ।

अखण्डितनिजानन्दमण्डले निवसाम्यहम् ॥ १४ ॥

देशिकेन्द्रकृपाखङ्गकृतचित्तमृगोत्तमः ।

शान्तभीतिश्चराम्यन्तरात्मकान्तारसंततौ ॥ १५ ॥

देशिकेन्द्रकृपाखङ्गविलूनेऽज्ञानपादपे ।

संसारघोरवेतालः क्व गतो वा न वेदयहम् ॥ १६ ॥

देशिकेन्द्रकृपाचन्द्रचन्द्रिकाशीतलाकृतिः ।

संसारसौरसंतापं नैवाहं वेदि किंचन ॥ १७ ॥

देशिकेन्द्रकृपाचन्द्रसमेधितचिदम्बुधौ ।

निमग्नोऽहं न पश्यामि स्वमिहं वस्तु किंचन ॥ १८ ॥

देशिकेन्द्रकृपाचन्द्रनिरस्तान्तस्तमस्ततिः ।

किमप्यहं न पश्यामि किमाश्चर्यमभूदिह ॥ १९ ॥

देशिकेन्द्रकृपाचन्द्रप्रफुल्लानन्दकैरवम् ।

आघ्रायाघ्राय हृष्यामि स्वात्मन्येव मुहुर्मुहुः ॥ २० ॥

देशिकेन्द्रकृपाचन्द्रद्रुतचन्द्रोपलान्तरः ।

विश्रान्तिमाप्तवानस्मि विज्ञानैकरसे पदे ॥ २१ ॥

कृतार्थोऽसि कृतार्थोऽस्मि देशिकानुप्रहादहम् ।

अतः सर्वे जना ययमुपाङ्गं देशिकोत्तमम् ॥ २२ ॥

इति स्वप्रोदितां निष्ठामनुस्मरति यः पुमान् ।

सोऽसौ सत्यपरानन्दपदवीं याति पावनीम् ॥ २३ ॥

॥ हरिः ॐ ॥

स्वानुभूतिप्रकाशिका ॥

गौरीपतिपदभजन-

क्रकचविल्लनैकविषयपाशोऽहम् ।

देशिकवरकरुणोदित-

परजीवात्मैक्यतत्त्वबोधोऽहम् ॥ १ ॥

प्रशमितनिजमायोऽहं

प्रगलितजगदीशजीवभेदोऽहम् ।

प्रत्यगभिन्नपरोऽहं

प्रविततसुखपूर्णसंविदेवाहम् ॥ २ ॥

समुदस्ताश्रमकोऽहं

विश्वस्ताशेषविधिनिषेधोऽहम् ।

अस्तमिताहन्तोऽहं

निस्तुलहम्पवस्तुमात्रोऽहम् ॥ ३ ॥

साक्ष्यहमनपेक्षोऽहं

पञ्चविपक्षादिभेदत्रिधुरोऽहम् ।

सूक्ष्मोऽहमक्षरोऽहं

मोक्षानन्दैकसिन्धुरेवाहम् ॥ ४ ॥

कूटस्थचेतनोऽहं

कुक्षिस्थानेकलोककलनोऽहम् ।

एकोऽहमविकलोऽहं

केवलसन्मात्रसारभूतोऽहम् ॥ ५ ॥

वेद्योऽहमागमान्तै-

राद्योऽहं सकलभुवनहृद्योऽहम् ।

विभुरहमनवद्योऽहं

शुभतरभावोऽहमप्रमेद्योऽहम् ॥ ६ ॥

शुद्धोऽहमद्वयोऽहं

बुद्धो मुक्तोऽहपद्भुवात्माहम् ।

शोधितपरतत्त्वोऽहं

बोधानन्दैकमूर्तिरेवाहम् ॥ ७ ॥

शान्तोऽहमान्तरोऽहं

संततभातोऽहमन्तकारोऽहम् ।

शमितान्तव्रितयोऽहं

शाश्वत्विज्ञानसमरसात्माहम् ॥ ८ ॥

अजरोऽहमव्ययोऽहं

निजमहमनिशं स्थितोऽहमचलोऽहम् ।

अवबोधैकरसोऽहं

कविवरसंसेव्यकेवलात्माहम् ॥ ९ ॥

निस्त्रैगुण्यपदोऽहं

निष्क्रियधामाहमप्रतर्क्योऽहम् ।

निरवयवोऽहमजोऽहं

, निर्मलनिर्वाणमूर्तिरेवाहम् ॥ १० ॥

निरवधिनिजबोधोऽहं

निरुपमनिःसीमसत्त्वमात्रोऽहम् ।

परमानन्दधनोऽहं

परशिव एवाहमनिशममयोऽहम् ॥ ११ ॥

श्रीदक्षिणामूर्तिध्यानम् ॥

वटस्याधः, कंचित्करकमलचिन्मुद्रमचलं.

निटालाक्षं सूक्ष्मं मुनिवरगणामेव्यचरणम् ।

चिदानन्दाकारं मदनहरमापूर्णममलं

सदा ध्यायेदन्तः परमशिवमाचार्यवपुषम् ॥ १ ॥

कैलासशिखरे रम्ये कमनीयमणिप्रभे ।

वटद्रुमतटे नित्यं निवसन्तं जगद्गुरुम् ॥ २ ॥

दक्षिणामूर्तिमीशानं दधत्तं मौनमुत्तमम् ।

व्यालम्बितजटाकोटिषट्तिवार्धकलाधरम् ॥ ३ ॥

फालभूतिलकीभूतरुचिराम्भोजलोचनम् ।

कारुण्यरसपूरैकपूरितासिपुगाम्बुजम् ॥ ४ ॥

शुक्तिकाकारसंकाशकर्णद्वन्द्वपुटोज्ज्वलम् ।

मणिदर्पणदर्पणकपोलफलकप्रभम् ॥ ५ ॥

नवचम्पकपुष्पाभनामादण्डाविराजितम् ।

दरदासलसन्मृगधमुतोनिद्रसरोरुहम् ॥ ६ ॥

दाडिमीरीजसंदोहमंदेहदरदावलिम् ।

बिम्बसंभ्रमधिकारिनधुराधरमञ्जुलम् ॥ ७ ॥

ग्रीवोदारश्रियोदस्तकम्बुसौभाग्यसंततिम् ।

श्रितकल्पलतीभूतभुजवल्लीचतुष्टयम् ॥ ८ ॥

विद्यामुद्राक्षमालैकलसत्पाणियुगाम्बुजम् ।

वीणापुम्तोज्ज्वलोद्दामकरद्वन्द्वमरोरुहम् ॥ ९ ॥

विगूढजनुविभ्राजिविपुलोलुङ्गवक्षसम् ।

आवर्तनागिसुभगं त्रिवलीलालितोदरम् ॥ १० ॥

विशङ्कटकटिशोणिकरमोरुद्वयोज्ज्वलम् ।

चारुजानुयुगं वल्गुजङ्घायुगलराजितम् ॥ ११ ॥

गूढगुल्फारुणनखप्रातदीधितिशोभितम् ।

दशङ्गुलीदलोदारपदद्वन्द्वसरोरुहम् ॥ १२ ॥

दक्षिणोरुपरिन्यस्तसव्यपादाम्बुसंभवम् ।

अपसव्यपदाम्भोजभञ्जितापसरं परम् ॥ १३ ॥

योगपट्टाभिरामं तं योगिवृन्दनिषेवितम् ।

पाटीरकुन्दचन्द्रामपाण्डराक्षैकभासुरम् ॥ १४ ॥

चन्देनागरुकर्पूरचर्चितावयवोज्ज्वलम् ।

मन्दारचम्पकाशोकमल्लिकादामभूषितम् ॥ १५ ॥

तटिद्वलयसंकाशमणिकुण्डलमण्डितम् ।

कटकङ्गदकेयूरहारग्रैवेयकोज्ज्वलम् ॥ १६ ॥

प्रत्पुस्तदिव्यमाणिक्यप्रस्फुरन्मेखलावृतम् ।

कलनिस्वनमजीरपदकङ्कणराजितम् ॥ १७ ॥

त्रैलोक्याद्भुतसौन्दर्यपरिपाकमनोहरम् ।

कंदर्पकोटिलावण्यगर्वनिर्वापणाकृतिम् ॥ १८ ॥

कंजासनमहेन्द्रादिकलिताङ्घ्रिसरोरुहम् ।

देवकिंनरगन्धर्वसंस्तुतोदारवैभवम् ॥ १९ ॥

सकृत्प्रपन्नलोकौघसरोरुद्विवाकरम् ।

संसाराशीविपालटिमृतसंजीवनोषधम् ॥ २० ॥

परमाद्वैतविज्ञानमहोदाधिसुधाकरम् ।

अज्ञानध्वान्तमतानमार्तण्डोदारमण्डलम् ॥ २१ ॥

अनन्तभवकान्तारदहनोग्रदधानलम् ।

मोहानलसज्ज्वालाजालकीलालसागरम् ॥ २२ ॥

संसारसौरसंतपसंतप्तोदारभूरुहम् ।

पञ्चाक्षरदोल्लासिप्रणवाम्बुजपद्मम् ॥ २३ ॥

षट्त्रिंशच्चत्त्वसोपानस्यग्रात्मप्रासादभूपातिम् ।

दध्नाध्वरविमेचार शिशितान्धकटुगस्थितिम् ॥ २४ ॥

दारितान्तकदौरात्म्य दलितासुरसंततिम् ।

लीलाविजितकंदर्प हालाहलपरं हरम् ॥ २५ ॥

पालिताखिलमक्तौघं बेलातीतगुणार्णवम् ।

भृङ्गावलीकालकण्ठ मङ्गलाधामहुतम् ॥ २६ ॥

गङ्गाधरं ‘वृषारूढं’ संगीतरसश्रेयधाम् ।

मस्मोद्भूलितसर्वाङ्गं भवरोगाभिषग्वरम् ॥ २७ ॥

भवानीभावमोगम्यं भक्तचित्तापहारिणम् ।

नांसाञ्चलद्विताब्जाक्षं नागाभरणभूषितम् ॥ २८ ॥

वसानं ‘चर्म चैषाघ्रं वैराग्यभरमन्थरम् ।

‘धौणानादानुसंधानविकसद्दनाम्बुजम् ॥ २९ ॥’

विश्वातीतसुखाम्भोजविलसद्भ्रमराप्रियम् ।

संसारसर्पसंदष्टजेनजाङ्गलिकोत्तमम् ॥ ३० ॥

महोदधेयं महात्मानं महायोगीश्वरेश्वरम् ।

शाश्वतैश्वर्यसंपूर्णं शंकरं लोकशंकरम् ॥ ३१ ॥

कारणं ‘जगतामेकमनेकाकारमासुरम् ।

‘कालत्रयापरिच्छेद्यं कारकशामवर्जितम् ॥ ३२ ॥’

निःसीमपरमानन्दनिजधामनि ‘संस्थितम् ।

निगमान्तैकसंसिद्धेशुद्धविद्यैकगोचरम् ॥ ३३ ॥

अविद्याकार्यनिर्मुक्तमवाक्यनसगोचरम् ।

अद्वयानन्दविज्ञानघन परमपावनम् ॥ ३४ ॥

आदिमध्यान्तरहितमपोहितगुणत्रयम् ।

अवेद्यं जगतां हृद्यमान्तरान्तरमव्ययम् ॥ ३५ ॥

निरवद्यं निराभामं निष्क्रियं निरुपप्लवम् ।

निर्विकल्प निरातङ्गं निःसङ्गं निःसमीहितम् ॥ ३६ ॥

निस्त्रैगुण्यफलं किञ्चिन्निर्वाणसुखसागरम् ।

निर्द्वन्द्वानन्दसंदोहममंदेहमनूयमम् ॥ ३७ ॥

निर्गुणं निष्कलं नित्यं निर्भिकार निरञ्जनम् ।

नीरागं निरुपासङ्गं निरद्वन्द्वकारमक्षरम् ॥ ३८ ॥

निष्प्रपञ्चं निरालम्बं निराकारं निराश्रयम् ।

अवबोधरसैकात्म्यं ध्यायेदादिमदेशिकम् ॥ ३९ ॥

इति श्रीदक्षिणामूर्तिव्यानं परमपावनम् ।

पुत्रपौत्रायुरारोग्यमहासप्तप्रदायकम् ॥ ४० ॥

चतुःषष्टिकलाविद्याप्रदं पापप्रणाशनम् ।

अणिपादिमहामिद्विविधानचतुरं शुभम् ॥ ४१ ॥

सयगुल्मप्रमेहादिव्याधीनामेकभेषजम् ।

भक्तिज्ञानविरक्तीनां निदानं मुक्तिसाधनम् ॥ ४२ ॥

यः पठेच्छृणुयाद्वापि नित्यं भक्तिसमन्वितः ।

स यथोक्तफलान्यादौ लब्ध्वा मुक्तो भवेद्भुवम् ॥

ब्रह्मादिदेववन्द्याय सर्वलोकाश्रयाय ते ।

दक्षिणामूर्तिरूपाय शंकराय नमो नमः ॥

शरणं तरुणेन्दुशेखरः शरणं मे गिरिराजकन्यका ।

शरणं पुनरेव साधुभौ शरणं नान्यदुपैमि दैवतम् ॥

॥ हरिः ओम् ॥

इति दक्षिणामूर्तिध्यानं सम्पूर्णम् ॥

अविद्याकार्यनिर्मुक्तमवात्मनसगोचरम् ।

अद्वयानन्दविज्ञानधन परमपावनम् ॥ ३४ ॥

आदिमध्यान्तरहितमपोहितगुणत्रयम् ।

अवेद्यं जगतां हृद्यमान्तरान्तरमव्ययम् ॥ ३५ ॥

निरवद्यं निराभायं निष्क्रियं निरुपप्लवम् ।

निर्विकल्पं निरातङ्गं निःसङ्गं निःसमीहितम् ॥ ३६ ॥

निस्त्रैगुण्यफलं किञ्चिन्निर्वाणसुखसागरम् ।

निर्द्वन्द्वानन्दसंदोहममंदेहमनूरमम् ॥ ३७ ॥

निर्गुणं निष्कलं नित्यं निर्गिकार निरञ्जनम् ।

नीरागं निरुपासकं निरहंकारमधरम् ॥ ३८ ॥

निष्प्रपञ्चं निरालम्बं निराकारं निराश्रयम् ।

अवबोधरमैकात्म्यं ध्यायेदादिमदेशिकम् ॥ ३९ ॥

इति श्रीदक्षिणामूर्तिध्यानं परमपावनम् ।

पुत्रपौत्रापुरारोग्यसहासपत्प्रदायकम् ॥ ४० ॥

चतुःषष्टिकलाविद्याप्रदं पापप्रणाशनम् ।

अणिमादिमहासिद्धिविधानचतुरं शुभम् ॥ ४१ ॥

स्रग्गुल्मप्रमेहादिव्याधीनामेकमेवजम् ।

भक्तिज्ञानविरक्तीनां निदानं मुक्तिसाधनम् ॥ ४२ ॥

यः पठेच्छृणुयाद्वापि नित्यं भक्तिसमन्वितः ।

स यथोक्तफलान्यादौ लब्ध्वा मुक्तो भवेद्भुवम् ॥

ब्रह्मादिदेवबन्धाय सर्वलोकाश्रयाय ते ।

दक्षिणामूर्तिरूपाय शंकराय नमो नमः ॥


शरणं तरुणेन्दुशेखरः शरणं मे गिरिराजकन्यका ।

शरणं पुनरेव तावुभौ शरणं नान्यदुपैमि दैवतम् ॥

॥ हरिः ओम् ॥

इति दक्षिणामूर्तिभ्यानं सम्पूर्णम् ॥

मनोनियमनम् ॥



आशीविषविषविषमै

निमिषोन्मेषैर्निषवितैर्विषयैः ।

अलमधुना कलयेथाः

मानम मिहिकामयुःसूडालम् ॥ १ ॥

अहमिति मतिमतिहेये

वारय काये निरन्तरापाये ।

पराशिवपदाभिधेयं

ब्रह्मणि सदये निधेहि तां हृदये ॥ २ ॥

चलदलदलचञ्चलमिम-

मचलवदचलं प्रतीत्य किल कायम् ।

मुद्यसि शिवपदविमुखं

शिवशिवमुमचापचापलैश्चेतः ॥ ३ ॥

यातं दिनमिदमेवं

श्वः किल भवितो सुमेरुरपि हस्ते ।

इति नित्यं भावयता

भवंतो कति चित् मेरवो लब्धवः ॥ ४ ॥

कतिधा हृदनुवभूविथ

तरुणं कृमियोनिचक्रं चङ्क्रमणम् ।

दिष्ट्या मानुषभावा-

'त्पारस्पागेवासि मा त्विह प्रमदः ॥ ५ ॥

प्राक्कृतभोगावसरे

ताम्यसि चेतो मुर्धा कुतो हेतोः ।

न्यग्रोधबीजमुप्त्वा

शोचन्निव नोन्नमस्येति ॥ ६ ॥

इज्या तीर्थव्रज्या

प्रव्रज्या वा सती संमज्या वा ।

आस्तामपि भवतरणं

लघु तव करणं मनः शिवस्तरणम् ॥ ७ ॥

परयुवतिदीपिकाया-

मप्रतिरूपं निरीक्ष्य चत रूपम् ।

मोहान्निपत्य चेतः-

पतङ्ग मा त्वं क्षयं याहि ॥ ८ ॥

भवमिषष्टुविषशमनो

मानस भिषगेष शंकरः सेव्यः ।

प्रथमो दैव्यो भिषगिति

यं किल जननी युतिः स्वयं प्राह ॥ ९ ॥

अतिमरसैरन्नरसै-

मानस नमसंगमाग्निभषकाणाम् ।

शुजिकर्माभूतस्य

प्रायो वपुषः किमित्युपस्कुरुषे ॥ १० ॥

पत्रफलमात्रसुलभे

कामितफलदे प्रभौ स्थिते साम्ने ।

मज्जये कृपणं नृपशुं

दुःसेव्यं हा कथं चेतः ॥ ११ ॥

आ प्रातरादिनान्ता-

दा च दिनान्तात्पुनश्चिदा प्रातः ।

व्यापारान्तरहायं

व्याप्रियतामिन्दुचूडचरणान्जे ॥ १२ ॥

दुष्पूरकृक्षिपरिपूरणपारवश्या-

त्कर्पूरगौरवेषु पुरुषं विहाय ।

अन्यं किमाश्रयासि हन्त सखे मतस्त्वं

धन्यं भजस्व सततं तरुणेन्दुचूडम् ॥

नववर्णरत्नमाला ॥



ओंकारैकनिरूप्यं

पङ्कजभवनादिभावितापदान्जम् ।

किंकरकरवशशिनं

शंकरमेकं शिवं कलये ॥ १ ॥

ऐन्द्रं पदमपि मनुते

नैव वरं यस्य पदरजःस्पर्शात् ।

सान्द्रसुखोदधिमेकं

चन्द्ररुलोत्तंसपीशमासेवे ॥ २ ॥

नागेशकृत्तिवमनं

वागीशायैकवन्दिताङ्घ्रियुगम् ।

भोगीशभूपिताङ्गं

भागीकृतसर्वमङ्गलं नौमि ॥ ३ ॥

नगराजशिखरवासिन-

मगजामुखकुमुदकौगुदीनिकरम् ।

गगनशिरोरुहमेकं

निगमशिरस्तन्त्रविदितमवलम्बे ॥ ४ ॥

मन्दसितलसदानन-

मिन्दुकलोत्तंसमम्बिकासचिवम् ।

कंदर्पकोटिशतगुण

सुन्दरदिव्याकृतिं शिवं वन्दे ॥ ५ ॥

मस्तक नम कमलाङ्घ्रि

संस्तुहि भो चाणि वरगुणोदारम् ।

हस्तपुगार्चय शर्व

स्वस्थो निवसामि निजमहिम्न्यमुना ॥ ६ ॥

क्लिन्नैक्षणमतिकृपया

संनुतमहिमानमागमशिरोभिः ।

तं नौमि पार्वतीशं

पद्मगवरभूषणोज्ज्वलकराब्जम् ॥

शिशिरारुणकंजदृशं

ग्रशिभूषणमेकमगसुताजानिम् ।

पशुपाशपाटनपटुं

वशिनं सर्वस्य देशिकं वन्दे ॥ ८ ॥

वटविटपिनिकटनिलयं

कुटिलजटाघटितहिमकरोदारम् ।

कटिलसितकरटिकृत्तिं

निटिलाम्बकमेकमालम्बे ॥ ९ ॥

वामाङ्गकलितकान्तं

कामान्तकमादिदैवतं दान्तम् ।

भूपानन्दधनं त-

द्धाम किमप्यन्तरान्तरं माति ॥ १० ॥

मदपाङ्गितात्प्रबोधा-

त्पदमलभेऽखण्डितात्ममाश्रमहम् ।

सदयं साम्बशिवं तं

मदनान्तकमादिदैवतं नौमि ॥ ११ ॥

सौख्यतिकममृतजलैः

सुसितवदनेन्दुममुदितदिगन्तम् ।

संस्तुतममरगणैस्तं

निस्तुलमहिमानमानतोऽसि शिवम् ॥ १२ ॥

नववर्णरत्नमाला-

स्तुतिभेदापादिदेशिकेन्द्रस्य ।

धारयतः स्याद्भुक्तिः

सकलकलावाप्तिरथ परा भुक्तिः ॥ १३ ॥

इति श्रीसदाशिवब्रह्मेन्द्रविरचिता

नववर्णरत्नमाला संपूर्णा ॥

आत्मविद्याविलासः ॥

निम्बुद्रितकरकमलं

चिन्तितभक्तेष्टदं विमलम् ।

गुरुवरमाद्यं कंचन

निरवधिकानन्दनिर्भरं वन्दे ॥

वटतनूनिक्कटनिवामं

पटुतरविज्ञानमुद्रितकराब्जम् ।

कंचन देशिकपाद्यं

कैवल्यानन्दकन्दलं वन्दे ॥ १ ॥

निरवधिसंसृतिनीराधि-

निपतितजनतारणस्फुरन्मौकाम् ।

परमतभेदनघुटिकां

परमशिवेन्द्रार्यपादुकां नौमि ॥ २ ॥

देशिकपरमाशिवेन्द्रा-

देशवशाद्बुद्धदिव्यमहिमाहम् ।

स्वात्मनि विश्रान्तिकृते

सरसं प्रस्तौमि किञ्चिदिदम् ॥ ३ ॥

निरुपमनित्यनिरीहो

निष्कलनिर्मायनिर्गुणाकारः ।

विगलितसर्वविकल्पः

शुद्धो बुद्धश्चकास्ति परमान्मा ॥ ४ ॥

स्वाविधैकनिबद्धः

कुर्वन्कर्माणि मुह्यमानः सन् ।

दैवादिधूतबन्धः

स्वात्मज्ञानान्मुनिर्जयति ॥ ५ ॥

मायावशेन सुप्तो

मध्ये पश्यन्सहस्रशः स्वप्नान् ।

देशिकवचःप्रबुद्धो

दीव्यत्यानन्दवारिधौ कोऽपि ॥ ६ ॥

जनिविपरीतक्रमतो

बुद्ध्या प्रविलाप्य पञ्च भूतानि ।

परिशिष्टपात्मतत्त्वं

पश्यन्नास्ते मुनिः शान्तः ॥ ११ ॥

जगदखिलमिदममरं

माधिरूपेवेति मनसि मन्यानः ।

पर्यटति शटितारः

प्रगलितमदमानपत्सरः कोऽपि ॥ १२ ॥

नात्मनि किञ्चिन्माया

तत्कार्यं वास्ति वस्तुतो विमळे ।

इति निश्चयवानन्त-

र्हृष्यत्यानन्दनिर्भरो योगी ॥ १३ ॥

त्वमहमभिमानहीनो

मोदितनानाजनाचारः ।

विहरति बालवदेको

विपरुसुखाम्मोनिधौ ममः ॥ १४ ॥

अवधूतकर्मजालो

जडवधिरान्धोपमः कोऽपि ।

आत्मागमो यतिरा-

डटर्षीकोणेष्वटनास्ते ॥ १५ ॥

शान्त्या दृढोपगूढः

शान्तसमन्तान्यवेदनोदारः ।

रमते रमन्न एको

रम्पे स्वानन्दपर्यङ्के ॥ १६ ॥

उन्मूलितविषयाङ्गः

स्वीकृतवैराग्यसर्वस्वः ।

स्वात्मानन्दमहिम्नि

स्वाराज्येऽसिन्विराजते यतिराद् ॥ १७ ॥

सवितर्यपि शीतकृचौ

चन्द्रे तीक्ष्णेऽप्यघो वहत्यग्नौ ।

धायिकमिदमिति जानन्

जीवन्मुक्तो न विस्मयी भवति ॥ १८ ॥

अज्ञानवैरिविजयी

प्रहामातङ्गमस्तकारूढः ।

विहसति संयामिराजः

समरससुखधाम्नि सर्वतो रम्ये ॥ १९ ॥

शान्ताहं कतिदोषः

सुममाहितमानसः कोऽपि ।

पूर्णेन्दुशिश्निरभावो

राजत्यानन्दसत्यचिद्रसिकः ॥ २० ॥

तिष्ठन्परत्र धाम्नि

स्वीयसुखास्वादपरघशः कश्चित् ।

क्वापि ध्यायति कुहचि-

द्रायति कुत्रापि नृत्यति स्वैरम् ॥ २१ ॥

अगृहीताय कलङ्कः

प्रशमितसंकल्पविभ्रमः प्राज्ञः ।

न्यक्कृतकार्पकलाप-

स्तिष्ठत्यापूर्णसीमानि क्वापि ॥ २२ ॥

चपलं मनःकुरङ्गं

चारु गृहीत्वा विमर्शवागुरया ।

निगमारण्यविहार-

श्रान्तः शेते स्वधासि कोऽप्येकः ॥ २३ ॥

दारुणचित्तव्याघ्रं

धीरमनःखड्गधारया हत्वा ।

अमयारण्ये कोऽपि

स्वैरविहासी जयत्येकः ॥ २४ ॥

सञ्जनहृदयसरोजो-

न्मीलनकरधीरुत्तरपरः ।

एको यतिररूपा

निर्दोषश्चरति चिद्रगने ॥ २५ ॥

कुवलयविकासमारण-

महानध्वान्तकौमुदीप्रज्ञः ।

शुद्धो मुनीन्द्रचन्द्रः

सुरसेव्ये लसति विष्णुपदे ॥ २६ ॥

स्वानन्दामृतसेकै-

रान्तरसंतापसंततिं शमयन् ।

चित्रमचञ्चलवृत्ति-

श्रियोमनि भाति योगिवर्यघनः ॥ २७ ॥

सुमनःसौरभमञ्जुल-

संचारनिवारिताखिलश्रान्तिः ।

संयमिचारुसमीरो

विहरत्यानन्दसंविदारामे ॥ २८ ॥

निःश्रेयससरसफले

निर्मलविज्ञानपल्लवमनोज्ञे ।

वीतभये विपिन्तले

यतिशितिरुण्ठो विभाति कोऽप्येकः ॥ २९ ॥

निःसारशुवनमहतल-

मुत्सार्यनिन्दसारमंपूर्णैः ।

वरसहसि चिन्मयेऽसि-

न्परहंसः कोऽपि दीव्यति स्वैरम् ॥ ३० ॥

निखिलागमपल्लविते

निगमशिरस्तन्त्रशीतलोद्याने ।

मधुरतरमञ्जुवाचः

कूजभास्ते यतीन्द्रकलकण्ठः ॥ ३१ ॥

दारितमोहमदेभो

दूरीकृतसकलदुरितशार्दूलः ।

विबुधोत्तमसिंहवरो

विहरत्यानन्दविततकान्तारे ॥ ३२ ॥

अज्ञानमृगवरोज्झित-

विज्ञानोच्चुङ्क्षमृङ्गाशिखरितले ।

मतिसलिलशीतलाक्षो

यतिमदकलमो विराजते विहरन् ॥ ३३ ॥

नासाञ्चलनिहिताक्षो

नामादिभ्यो निवर्तितस्वान्तः ।

तटिनीतटेषु तत्त्वं

ध्यायन्नास्ते यतिः कोऽपि ॥ ३४ ॥

आशावसनो मौनी

नैराश्यालंकृतिः शान्तः ।

करतलमिश्रापात्र-

स्तरुतलनिलयो मुनिर्जयति ॥ ३५ ॥

भूतलमृदुतरशय्यः

शीतलवातैकचामरः शान्तः ।

राकाहिमकरदीपो

राजति यतिराजशेखरः कोऽपि ॥ ३६ ॥

विजननदीकुञ्जगृहे

मञ्जुलपूलिनैकमञ्जुतरतल्पे ।

श्वेते कोऽपि यतीन्द्रः

समरमसुखबोधवस्तुनिस्तन्द्रः ॥ ३७ ॥

विपुलशिलातलफलके

विमलपरिद्वारेपरिप्लवोदारे ।

मन्दं मलयजपवने

वाति प्रस्वपिति कोऽपि यतिराजः ॥ ३८ ॥

आन्तरमेकं किञ्चि-

त्मन्नतमनुसदधन्महामौनी ।

करपुटभिश्चामश्र-

वदति हि वीथ्यां जडाकृतिः कोऽपि ॥ ३९ ॥

प्रविलाप्य जगदशेषं

परिशिष्टाखण्डवस्तुपरतन्त्रः ।

प्राश्नाति कबलभास्ये

प्राप्तं प्रारब्धकर्मणा कोऽपि ॥ ४० ॥

निन्दति किमपि न योगी

नन्दति नेवापरं किमप्यन्तः ।

चन्दनशीतलहृदयः

कन्दलितानन्दमन्तरस्त्वास्ते ॥ ४१ ॥

संत्यज्य शास्त्रजालं

मन्यवहारं च सर्वतस्त्यक्त्वा ।

आश्रित्य पूर्णपदवीं

मास्ते निष्कम्पदीपवयोगी ॥ ४२ ॥

तृणपङ्कचविताङ्ग-

स्तृणामिव विश्वं विलोकयन्योगी ।

विहरति रहसि वनान्ते

विजरामरभूम्नि विश्रान्तः ॥ ४३ ॥

पश्यति किमपि न रूपं

न वदति न शृणोति किञ्चिदपि वचनम् ।

तिष्ठति निरुपमभूमनि

निष्ठामवलम्ब्य काष्ठवयोगी ॥ ४४ ॥

जात्यभिमानविहीनो

जन्तुषु सर्वत्र पूर्णतां पश्यन् ।

गूढं चरति यतीन्द्रो

मूढवदखिलाग्रमार्थतन्वज्ञः ॥ ४५ ॥

उपघाय बाहुमूलं

परिघायाकाशमवनिमास्तीर्य ।

प्रस्वपिति विरतिवनितां

परिरभ्यानन्दपरवशः कोऽपि ॥ ४६ ॥

गतभेदवासनाभिः

स्वप्नहोदारवारनारीभिः ।

रमते सह यतिराज-

स्रग्यन्तान्तःपुरे कोऽपि ॥ ४७ ॥

वैराग्यविपुलमार्ग

विज्ञानोद्दामदीपिकोद्दीप्तम् ।

आरुह्य तत्तदहमर्थ

मुक्त्या सह मोदते मुनिराद् ॥ ४८ ॥

विज्जनतलोत्पलमाला

धनितात्रैश्वर्यरूपवल्ली च ।

अवमानामृतघुटिका-

मात्मज्ञः कोऽपि गृह्णाति ॥ ४९ ॥

न निषेधति दोषधिया

गुणशुद्ध्या वा न किञ्चिदादत्ते ।

आविद्यरुमखिलमिति

ज्ञात्वोदास्ते मुनिः कोऽपि ॥ ५० ॥

भूतं किमपि न मनुते

भावि च किञ्चित्तु चिन्तयत्यन्तः ।

पश्यति न पुरोवर्त्यपि

वस्तु समस्तार्थसमरमः कोऽपि ॥ ५१ ॥

निगृहीताःखिलकरणो

निर्मृष्टाशेषविषयेहः ।

वृत्तिमनुत्तमसीमां

प्राप्तः पर्यटति कोऽपि यतिवर्यः ॥ ५२ ॥

संत्यजति नोपपन्नं

नासंपन्नं च बाह्यति कापि ।

स्वस्थः शेते यतिरा-

हान्तरमानन्दमनुभवनेकः ॥ ५३ ॥

कामपि विमलां पदवी-

मासाद्यानन्दसंविदुन्निदाम् ।

आस्ते मिथुक एको

विहरन्निर्मुक्तवन्धनः स्वैरम् ॥ ५४ ॥

वस्तुन्यस्तमिताखिल-

दिश्वविदारे विलीनमनाः ।

राजंति परानपेक्षे

राजाखिलवीनरागागाम् ॥ ५५ ॥

आचार्यपाङ्गदश

समवासापारतविदाकारः ।

प्रशमितसकलविभेदः

परहंमः कथिदाभाति ॥ ५६ ॥

वर्णाश्रमव्यवस्था-

मुत्तीर्य विधूय विध्यादीन् ।

परिशिष्यते यतीन्द्रः

परिपूर्णनिन्दबोधमात्रेण ॥ ५७ ॥

क्षयमुपनीय समस्तं

कर्म प्रारब्धमुपमुज्य ।

प्रविगलितदेहवन्धः

प्राप्तो ब्रह्मैव केवलं भवति ॥ ५८ ॥

स्तिमितमनन्तमनाख्यं

ततमतुलानन्दबोधधनम् ।

अविकल्पमाद्यभेकं

मन्मात्रं विद्यते किमपि ॥ ५९ ॥

अक्षरमजरमजातं

सूक्ष्मतत्त्वापूर्वशुद्धविज्ञानम् ।

प्रगलितसर्वक्लेशं

परतत्त्वं वर्तते किमपि ॥ ६० ॥

सुखतरमपरमदूरं

सारं संसारवारिषेत्सारम् ।

समासममयमशरं

सार्त्तिकचन दीप्यते तत्त्वम् ॥ ६१ ॥

अरसमगन्धमरूपं

विरजस्कमसत्त्वमतमस्कम् ।

निरूपमनिर्भयतत्त्वं

तत्किमपि द्योतते नित्यम् ॥ ६२ ॥

वस्तुन्यस्तमिताखिल-

दिश्वविहारे विलीनमनाः ।

राजति परानपेक्षो

राजाखिलवीतरागागाम् ॥ ५५ ॥

आचार्यापाङ्गदशा

समवासापारलंविदाकारः ।

प्रशमितसकलविभेदः

परहंमः कश्चिदाभाति ॥ ५६ ॥

वर्णाश्रमव्यवस्था-

मुत्तीर्य विधूय विध्यादीन् ।

परिशिष्यते यतोन्द्रः

परिपूर्णनन्दबोधमात्रेण ॥ ५७ ॥

क्षयमुपनीय समस्तं

कर्म प्रारब्धमुपशुज्य ।

प्रविमलितदेहबन्धः

प्राप्तो ब्रह्मैव केवलं भवति ॥ ५८ ॥

स्तिमितमनन्तमनाऽयं

ततमतुलानन्दबोधधनम् ।

अविकल्पमाद्यमेकं

सन्मात्रं विद्यते किमपि ॥ ५९ ॥

अक्षरमजरमेजातं

सूक्ष्मतत्पार्ष्ण्यशुद्धविज्ञानम् ।

प्रगलितसर्वक्लेशं

परतत्त्वं वर्तते किमपि ॥ ६० ॥

सुखतरमपरमदूरं

सारं संसारवारिधेस्तारम् ।

समरसमभयमपारं

सत्किञ्चन दीप्यते तत्त्वम् ॥ ६१ ॥

अरसमगन्धमरूपं

विरजस्कमसत्त्वमतमस्कम् ।

निरुपमानिर्भयतत्त्वं

तत्किमपि चोत्तरे नित्यम् ॥ ६२ ॥

इति गुरुकरुणापाङ्गा-

दार्पाभिर्द्वाधिकपाष्टिसंख्याभिः ।

निरवद्याभिरवोचं

निगमशिरस्तन्त्रसारभूतार्थम् ॥

गदितपिमात्मविद्या-

विलासमनुवासरं सरान्विबुधः ।

परिणतपरात्मविद्यः

प्रपद्यते सपदि परमार्थम् ॥

परमशिवेन्द्रश्रीगुरु

शिष्येणेत्थं सदाशिवेन्द्रेण ।

रचितेयमात्मविद्या-

विलासनामा कृतिः पूर्णा ॥

इति श्रीमत्परमहंसपरिग्राजकाचार्य श्रीपरमशिवेन्द्र-
सरस्वतीपादाब्जसेवापरायणश्रीसदाशिवेन्द्रसरस्वत्या
विरचितः आत्मविद्याविलास समाप्तः ॥

आत्मविद्याविलासः ॥

यत्पादपद्ममकरन्दजुषां नराणां

संसारघोरभुजगात्र भवेत्स्म भीतिः ।

सच्चिदनं सकलसौख्यलवाम्बुराशिं

श्रीदक्षिणाभिमुखमूर्तिमजं भवेऽहम् ॥ १ ॥

एतावदेव खलु पुनिरप्युमर्ह

यच्चेतसो निलयनं निजतत्त्वबोधे ।

आक्रोशनं श्रुतिशिरांसि यदर्थमेव

कुर्वन्ति येन हि भवेत्पुरुषः सुखान्वितः ॥ २ ॥

मातेव पुनमनुबोधयति श्रुतिर्हि

लोकं समस्तमपि योजयितुं सुखेन ।

तस्माच्छ्रुतेरभिहितार्थमवन्निवेन

चित्तेन साधयितुमत्र जना यतश्चम् ॥ ३ ॥

आदाविदं सकलमेव जगत्प्रदामो-
 तृम्भादिवत्तदनु शक्तिपुतात्परस्मात् ।
 आकाशवायुदहनान्मुमुक्षो बभूवु-
 र्वातप्रसक्तगलिलादिन वीचिपूरः ॥ ४ ॥

सृष्टमारुहभूतगतमक्षरज्जलमोभि-
 लिङ्गं शरीरमुदभूदत ईधरेच्छा ।
 पञ्चीचकार विषदादिकभूतसृष्ट्या-
 ण्यण्डं द्यभूदत इदं सह जीवयोगैः ॥ ५ ॥

सृष्ट्वा जगत्सकलमेवमशेषकर्ता
 तन्प्राविशत्पुनरुपागतजीवमावः ।
 विस्मृत्य सत्यमुग्रशोधमपसररूपं
 भ्रान्त्या भ्रमत्यनिशमस्तविवेकनेशः ॥ ६ ॥

इत्थं प्रमादवशतः पण्डितमानो
 देहात्मबुद्धिपरिकल्पितकर्मबन्धः ।
 स्वर्गादिभोगगमनागमनातिगिम्नो
 तृतावदेव भवमभ्यगमचिदात्मा ॥ ७ ॥

मायापुत्रस्त्वगमदीक्षरतां चिदान्मा

चाविधया युगभद्रदृतजीवभाव ।

माया भवेद्विमलसत्त्वगुणप्रधाना

प्रोक्ता मलापिहितसत्त्वगुणा त्वविद्या ॥ ८ ॥

एकोऽप्यनेक इव भावि शरीरमेदा-

दात्मा षटादिगतभेदवशाद्विद्यद्वत् ।

देहेन्द्रियादिषु चलत्सु निजप्रकाशा-

त्पूर्णोऽपि निश्चलतरोऽपि विकारवद्वत् ॥ ९ ॥

एवं भवार्णवनिमज्जनदुःखितेषु

लोकेषु पूर्वजनिसंचितपुण्यपुञ्जैः ।

कथिद्विशुद्धपतिरेत्य गुरुं कृपार्थि

प्राह प्रणम्य भवसागरलङ्घनेच्छुः ॥ १० ॥

संसारघोरजलधौ भगवन्नगारे

तापत्रयौषदहने सहजारिनके ।

मोहाम्भसि प्रचलदुःखवमृत्युमङ्गे

वीक्ष्यान्तरासि पतितं जगद्य भीतः ॥ ११ ॥

मातुः स्थितस्य जठरे पचसां च दूरं
 दुःखं पुनर्जननकालभयं दुरूहम् ।
 बाल्येऽपि दुःखमनिपक्षमवारणीय-

मालोच्य भीतिरधुना मदतीं समोत्था ॥ १२ ॥

तारुण्यमेत्य कुलयौवनरूपमप-

दिधात्मगर्वपिहितात्महिताभिलाषः ।

विण्मूत्रमांसरुधिरास्थिमये शरीरे

नार्या रुचिं समुपयाति जनो विचित्रम् ॥ १३ ॥

सर्वापदां निलयमेत्य वयोऽधिकत्वं

जन्तुः सुखं न लभते ह्यपि किंचिदत्र ।

पुंसामिहास्ति न भयं खलु मृत्युतोऽन्य-

दिषकृत्य संसृतिमिमामभयं विरक्तः ॥ १४ ॥

स्वामिन्क्रथं मम भवार्णवलङ्घनं स्या-

दायासलेशरहितं वद तत्र हेतुम् ।

श्रुत्वा तु शिष्यवचनं रमणीयमित्थं

प्रत्युचरं गुरुरदाकृतमन्दहासः ॥ १५ ॥

देहेन्द्रियासुहृदयादिकचैत्यवर्गा-

प्रत्ययविचिर्त्तेर्विभजनं भवचारिराशेः ।

संतारणे पुत्र हति धुतिडिण्डिमोऽयं

वस्माद्विचारय जडाजडयोः स्वरूपम् ॥ १६ ॥

प्रत्ययविचिर्त्तेर्विभुरिदं न भवेज्जडत्वा-

त्कुल्यादिवज्जडतयाप्यसद्यो न चित्स्युः ।

नार्पणान्द्रियाणि करणं कुत एव चित्स्या-

त्कुदालकादिचदिति प्रविचारय त्वम् ॥ १७ ॥

दृश्यत्वतो न मनसश्च भवेच्चित्त्वत्वं

नाहंकृतिश्च परिणामवती चितिः स्यात् ।

बुद्धेरचित्त्वमपि जन्मविनाशवत्त्वा-

च्चित्तं च दृश्यमचिदित्यनुचिन्तय त्वम् ॥ १८ ॥

बुद्धा समस्तमपि दृश्यमचित्त्वस्वरूपं

प्रत्ययविचिर्त्ते च निजरूपतया विदित्वा ।

देहेन्द्रियाद्यसिलसाक्ष्यहमित्यजस्रं

संचिन्तय ध्यपगतासिलसंशयः सन् ॥ १९ ॥

देहादिकं जगदसञ्जडदुःखरूपं

मय्यद्वितीयनिजबोधसदादिरूपे ।

संशयते भ्रमवशाद्भगने निरंशे

गन्धर्वपत्तनमिदमेत्यनुभावय त्वम् ॥ २० ॥

या चित्प्रभ! त्वमिति गेयविभासयित्री

यत्मङ्गमाद्भुतपटाद्यवभासिका धीः ।

आत्रल्यकीटमहभित्यवभासमाना

या सैव संविदिति चिन्तय संततं त्वम् ॥ २१ ॥

जाग्रन्मुखत्रिविधधामसुसाक्षिणी या

जाग्रन्मुखत्रिविधधाम विलक्षणाया ।

स्वमाद्यनुस्मृतिबलात्सततैकरूपा

सैवाहमस्मि चित्तिरित्यवधारय त्वम् ॥ २२ ॥

नोदेति नास्तमुपयाति न वृद्धिमेति

नैवोपयाति परिणाममपक्षयं वा ।

स्वाध्यस्तमर्चजननादियिकारसाक्षि-

ण्येषा हि संविदिति चिन्तय संततं त्वम् ॥

मच्छेपतां समवलम्ब्य सुतादिसर्वं

येन प्रियं भवति तेन सुखस्वरूपः ।

देहेन्द्रियादिविषयप्रलयैकसाक्षी

यस्माच्चतः सदिति मे निजरूपमास्त्व ॥ २४ ॥

आदौ त्वमेव नदभूराविशेषरूप-

स्त्वचोदितं जगदिदं सविशेषजातम् ।

त्वय्येव तिष्ठति तथा त्वयि चावसाने

संश्रियते जलनिभाविबुद्बुदादिः ॥ २५ ॥

व्यापित्स्त्रहेतुबलतो न दिशस्ति मेऽन्तो

नित्यत्वहेतुबलतश्च न कालतोऽन्तः ।

सार्वात्म्यहेतुबलतश्च न वस्तुतोऽन्तः-

स्तस्मादनन्तमिति मे निजरूपमास्त्व ॥ २६ ॥

एवं निरन्तरममाधिवशान्निराधि-

र्शानाग्निदग्धसहकारणजन्मशीजः ।

आधिर्भवन्निजसुखानुभवैकवृत्तो

ब्रह्मैव नूनपिह संभवामि ध्रुवं त्वम् ॥ २७ ॥

इत्थं गिरा विमलया परसौख्यदात्र्या
वाचा गुरोर्विमायिताखिलसंशयौघः ।

शिष्यः समाधिपरिशीलनतीक्ष्णदिव्य-

ज्ञानासिखण्डितभयाख्यविषदुमोऽभूत् ॥ २८ ॥

स्वानन्दमप्रातिहतं परिभुज्य हर्षा-

दधुप्रपूर्णनयनः पुलकाद्रिताङ्गः ।

शिष्यः सगद्गदमुवाच गुरुं घृणाब्धि

नत्वा तदङ्घ्रियुगलं त्रिनयोपयुक्तः ॥ २९ ॥

स्वामिन्भवद्वचनदिव्यसुषाभिषिक्त-

स्वानन्दमञ्जुनगरे विहरामि नित्ये ।

अज्ञानदुर्हृदमतीव शितेन सम्य-

ज्ञानांसिना परिविलस्य सहानुजातम् ॥ ३० ॥

गच्छामि कुत्र किमहं कार्याणि किं वा

गृह्णामि किं परिजहामि मयि प्रपूर्णे ।

निर्व्याजसौख्यजलधौ परिदृश्यमानं

केनादिकं जगदिति स्थिरनिश्चयो मे ॥ ३१ ॥

मायाभिघो जलधरो जगदाख्यमस्यु

वर्षत्वनेन मम चिद्वपुः क्षतिः का ।

लाभोऽपि वा क इति मंततमात्परूपं

संचिन्तयन्स्थिरमतिर्विहरामि नित्ये ॥ ३२ ॥

वाक्कायमानसभवं सकलं हि कर्म

प्रोक्तं शुभाशुभमयं न ततोऽस्ति भिन्नम् ।

वागादिसाक्षिणि कथं मयि निर्मले स्या-

त्कर्मद्वयं तदुदितं जननादिकं वा ॥ ३३ ॥

व्यावृत्तरूपमिदमेव जगद्विभिन्नं

ज्ञानं त्वभिन्नमनुवृत्ततयातिलेषु ।

ज्ञानं च भिन्नमिति चेज्जडतादिदोष-

प्राप्तिर्भवेच्छ्रुतिशिरामि न तं सद्गन्ते ॥ ३४ ॥

नैवेन्द्रियाणि विषयेषु नियोजयामि

प्राग्वासनापगत एव हि तानि यान्ति ।

स्यान्गोचरान्प्रति ममास्ति न मासितापि

सा साक्ष्यमेदकलिता खलु नोऽप्यसत्यः ॥ ३५ ॥

भेदोऽपि साक्ष्यगत एव न साक्षिणो मे

भेदस्य साक्षिणि कथं प्रभवेत्स भेदः ।

भेदो न सुप्तिसमयेऽनुपलम्भनाच्च

सन्नास्तिता न इह दृष्टतया न वाच्या ॥ ३६ ॥

विश्वं मदेतदिति कार्यकरत्तहेतो-

र्यस्य सच्चमिह साधयितुं यतेथाः ।

तर्ह्यत्र रज्जुभुजगाद्यपि सद्बलात्स्या-

त्सत्यत्वहेतुरिदमाहुर्वाशितत्वम् ॥ ३७ ॥

कीदृग्विधं जगदये चद सत्त्वाचिन्त्या-

द्याकारहीनमिति पृष्टव्येऽस्ति मद्यम् ।

प्रत्युत्तरं क्रियति ते तव मौनमेव

प्रत्युत्तरं भवति मां प्रति गच्छ जालम् ॥ ३८ ॥

ज्ञानाग्निदग्धमपि भाति जगद्विचित्रं

यच्च ध्वनिभ्रमवतः सविशेषबोधात् ।

तस्मिन्भ्रमे विमथितेऽपि तथैव भाति

दिग्वत्पथो मम च तद्ददतो न सत्तत् ॥ ३९ ॥


भूमिं जले तदपि तेजसि तच्च वायौ
तं व्योम्नि तत्त्रिगुणया सह मय्यनन्ते ।
पूर्णे विलाप्य परिशिष्टमखण्डसंवि-
त्स्वानन्दरूपमनुभूय रमेऽहमद्य ॥ ४० ॥

अज्ञानतन्त्रिरसने मयि बोधरूपे
स्यातां कथं तिमिरतद्विरती इवार्के ।
बन्धश्च मोक्ष इति कल्पनमप्यसत्यं
भ्रान्त्यैव भात्याल्लिलसाक्षिणि नित्यमुक्ते ॥ ४१ ॥

आरब्धकर्मणि च योगत एव नष्टे
प्राणादयोऽपि मम नोत्क्रमितुं समर्थाः ।
तस्मात्प्रतिष्ठजतुवन्मयि पूर्णबोधे
लीना भवन्ति न दुर्नर्जनतादिकं स्यात् ॥ ४२ ॥

आम्नायमस्तकसुसंस्कृतवैमवोऽहं
व्योम्नोऽपि पूर्णतममूर्तिरहं स्थितोऽहम् ।
सर्वाल्लयोऽहमहमाद्यवभासकोऽहं
वागाद्यगोचरसदोदितसौख्यकोऽहम् ॥ ४३ ॥

इति श्रीसदाशिवेन्द्रसरस्वत्या विरचितः
आत्मविद्याविलासः संपूर्णः ॥



Sastra Booklets.

श्रीमद्भगवद्गीता BHAGAVADGITA Text
alone in bold Characters Very useful
for parayanam Royal 8vo Paper cover 0 8
Do Do Crown 8vo Silk 0 12
Bound

सिद्धान्तकल्पद्वयं SIDDHANTAKAL
PAVALLI with the commentary
Kesarivalli by Sri Sadashivabrahmendra n 8
श्रीसदाशिवेन्द्ररुतप्रकरणानि Minor Works
by Do 0 8

आत्मविद्याविलासः ATMAVIDYA
VILASA by Do. 0 2

व्यासतात्पर्यनिर्णयः VYASATATPARYA-
NIRNAYA by Ajyanna Dikshita 0 8
Cr 8vo

ललितात्रिचयी LALITA TRISATI with
the commentary of Sri Sankara Bhaga-
vatpadacharya Cr 8vo 0 8

सर्ववेदान्तसिद्धान्तसारसंग्रहः	SARVA- VEDANTASIDDHANTASARA- SANGRAHA by Do	0 8
विवेकचूडामणि	VIVEKACHUDA- MANI by Do	0 8
श्रुतिमतोद्योतः	SRUTIMATODDYOTA by Tryambaka Datta Ci. 8vo	0 8
अद्वैतसिद्धान्तवैजयन्ती	ADVAITASID- DHANTA VAIJAYANTI by Do	0 8
पातञ्जलदर्शनः	PATANJALA DARSANA with the commentary of Ananta Pandita	0 6
उत्तरगीता	UTTARA GITA with the commentary of Sri Gaudapadacharya	0 6
अवैदिकदर्शनसंग्रहः	AVAIKADARSA- NASANGRAHA by Gangadhara Va- japey Yaji Royal 16 mo	0 3
प्रस्थानभेदः	PRASTHANABHEDA by Sri Madhusudanasarasvati Royal 16.	0 3
शिवकर्णामृतम्	SIVAKARNAMRITA by Appaya Dikshita Ci. 8vo	0 6
रामायणसारसंग्रहः	भारतसारसंग्रहश्च RAMAYANASARASANGRAHA & BHARATASARASANGRAHA by Do, with his own commentary.	0 12

- ब्रह्मतर्कस्तवः पञ्चरत्नस्तुतिश्च** BRAHMA-
TARKASTAVA and PANCHA-
RATNASUTI by Do. with his own
commentary & in English Introduction
by R. Krishna-swamy Sastry. 1 0
- श्रीरुद्रभाष्यम्** SRI RUDRA BHASHYA
by Venkateswara Ch. 8vo 0 12
- शिवतत्त्वरहस्यः** SIVATATTVARAHAS-
YA A commentary on the Sivastottara
by Nilakantha Dikshita Cr 8vo 0 12
- अद्वैतमकरन्दः** ADVAITA MAKAR-
RANDA of Lakshmidharī with the
commentary of Srīyampriyā Yati
and an English Introduction by R.
Krishnaswamy Sastry & A. Cr. 8vo 0 6
- लघुवासुदेवमननम्** LAGHUVASUDE-
VAMANANAM A clear synopsis of
the Advaita Vedānta with an English
Introduction by R. Krishnaswami
Aiyar M.A. B.L. 1 4
- वेदान्तसारवार्तिकराजसंग्रहः, पञ्चीकरण-
वार्तिकं च** VEDANTASARAVART-
TIKARAJASANGRAHA and PAN-
CHIKARANAVARTTIKA by Sri
Sureswaracharya 0 3

वेदान्तादिषिद्धयः VEDANTA DINDIMA 0 2

पञ्चीकरणम्, संमिश्रपञ्चीकरणम्, पञ्ची-
कृतम्, साधनचतुष्टयं च PANCHI-
KARANA etc & SADHANACHA-
TUSHTAYA 0 2

उद्युक्तरणानि MISCELLANEOUS
PRAKARANAS by different authors 0 3

Complete Catalogue can be had on
application

SRI VANI VILAS PRESS
SRIRANGAM

